

Mähribanlarym

Category: Goşgular, Kitapcy
написано kitapcy | 23 января, 2025
Mähribanlary™

MÄHRIBANLARYM

Sen meniň başdaşym	Ilkinji söýgim
Sen meniň syrdaşym	Elyetmez duýgym
Sen meniň gamdaşym	Tükenmez gaýgym
Sen dünýäniň aňry ujunda bolsaňam	
Men dünýäniň bäri ujunda bolsamam	
Senden umydymy üzüp bilmerin	
Sendedir ýüregmiň ýarpy parçasy	
Ol parça teniňde tene öwrülip	
Ýaşap ýörkä çepiksije göwräňde	
Men söýerin seni,	Söýerin mydam
Garaşaryn saňa	Arman-ýadaman.
Emma häzir kalbyň karar tapmasa	
Ýa iýesiň gelse mähriban käbäň	
Mährine ýuguryp bişiren nanyn	
Gäwürleň tagamsyz kefirin içip	
Drožly dohadan kanagat tapman	
Öz-özüň aglaňda,	
Kösense janyň	
Syzlar meniň dert-hasratdan gert bolup	
Mal ýatagnyň ençe wagt aýrylman	
Siýdik siňip giden goňras dersine	
meňzeş sadyr atyp ýatan ýüregim.	
Her gideňde	aýralyga gan aglap,

Her geleñde
unudyp bar derdimi
Diýsem-de: "Hoş-sapa geldiň geregim!"
Indi ne gidenňe
Ne-de gelenňe

Parh etmerin,
Çünki soňky wagtlar
Göwnüm atyň gulagy deý bolupdyr.
Öz göwrämde galan ýarpy ýüregim
Gaýnadylan ergin muma batyrlyp
Hem-de ak biýz mata oralyp mäkäm
Piramidaň ortasynda goýulan
Fyrgun ýaly birçak ölüp gidipdir.
Şonuň üçin her gezekki bolşumyň
Tersine hereket etmekçi indi
Sen menden aýrylyp Magryba gitseň
Men Maşryga sary gitmekçi indi.
Git!

Mara git
Lebaba git
Balha git!

Töwrize git
Gazmine git
Parhy ýok!

Guşluk Stambulda bir bardak çay iç
Giçlik Andalusda şamlygny edin.
Günüň ýaşýan çagy şapagy synlap
Gezim eýle Ak deňiziň kenaryn
Eger-eger pikriñe-de girmesin
Meniň munda ýoklugym ýa barlygym.
Git!

Gitseň gidiber
Ýalbarar öýtme!

Hor etmeseň bolýar jigerbendimi.
Bir towakgam: hergiz onuň ýanynda
Ýagşydan, ýamandan diliň ýaraýma
Gataňsy gursagmy torfa öwürip

Gemre baglap giden dertlerim hakda
Diňe öwret,

Gulagyna guýup dur!

Ömrünü meñzetme meniň ömrüme
Üç günlük dünýäde çekmesin arman
Diňe başyn egsin Allaň emrine
Diňe namazlykda epsin dyzyny
Ýaşasa-da ata mährini görmän
Gömmesin dirikäm goýan yzymy...
Sen meniň başdaşym
Gunçam, bאגülim.
Ol meniň nyşanyň
Söýgülü oglum.
Siz meniň ömrümiň hamyrmaýasy
Mähribanlarym...

HAS TÜRKMEN.

Goşgular